

ಶ್ರೀ ಎಂ. ವೀರಪ್ಪಮೊಯಿಲಿ.— ಈ ಸದನದ ಸಮಿತಿಯನ್ನು ಮುಖ್ಯ ಮಂತ್ರಿಯವರು ಮಾಡುವುದಕ್ಕೆ ಒಪ್ಪದೇ ಇದ್ದರೆ ಪತ್ರಿಕಾ ಸ್ವಾತಂತ್ರ್ಯದ ಹರಣವಾಗುತ್ತದೆ.

ಅಧ್ಯಕ್ಷರು.— ನಿಲುವಳಿ ಸೂಚನೆ ಇದೆ.
ಶ್ರೀ ಎಂ. ವೀರಪ್ಪಮೊಯಿಲಿ.— ತಾವು ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಬೇಕು. ಅಧ್ಯಕ್ಷರು.— ದಿನನಿತ್ಯದ ಕಾನೂನು ವ್ಯವಸ್ಥೆಯ ವಿಚಾರದಲ್ಲಿ ನಿಲುವಳಿ ಸೂಚನೆ ಮಂಡನೆ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.— ಆಗಾಗ ನಾವು ನಿಲುವಳಿ ಸೂಚನೆ ಕೊಡುತ್ತಿಲ್ಲ ಇದು ವಿಶೇಷವಾದ ಸಂದರ್ಭವಾಗಿರುವುದರಿಂದ ನಿಲುವಳಿ ಸೂಚನೆ ಕೊಡುತ್ತಿದ್ದೇನೆ. ಸರ್ಕಾರ ನಿಷ್ಕ್ರಿಯವಾಗಿದೆ ಅಪರಾಧಿಗಳಿಗೆ ರಕ್ಷಣೆ ಕೊಡುವುದಾದರೆ, ತಾವು ಪತ್ರಿಕಾಕರ್ತೃಗಳಿಗೆ ರಕ್ಷಣೆ ಕೊಡ ತಕ್ಕಂಥ ಅನುಕಂಪ ತೋರದೇ ಇದ್ದರೆ, ತಾವಾದರೂ ಪತ್ರಿಕಾಕರ್ತೃರ ಪಾಣವನ್ನು ಉಳಿಸುವ ದೃಷ್ಟಿಯಿಂದ ಸರಕಾರದ ಮೇಲೆ ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಬೇಕೆಂದು ವಿನಂತಿಸಿ ಕೊಳ್ಳುತ್ತೇನೆ.

ಅಧ್ಯಕ್ಷರು.— ದಿನ ನಿತ್ಯದ ಆಡಳಿತ ವ್ಯವಸ್ಥೆಯ ವಿಚಾರದಲ್ಲಿ ಪದೇ ಪದೇ ನಿಲುವಳಿ ಸೂಚನೆ ತರುವುದಕ್ಕೆ ಆಗುವುದಿಲ್ಲ. ಅದಕ್ಕೋಸ್ಕರ ಸಭೆಗೆ ತಡೆಹಿಡಿಯಲಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.— ನಾನೂ ಕೂಡಾ ನಿಲುವಳಿ ಸೂಚನೆ ಕಳುಹಿಸಿದ್ದೇನೆ. ಆದರೆ ತಾವು ಅದನ್ನು ನಿಯಮ 334ಕ್ಕೆ ಕನ್‌ಬರ್ ಮಾಡಿದ್ದೀರಿ.

ಶ್ರೀ ಎಂ. ವೀರಪ್ಪಮೊಯಿಲಿ.— ಒಂದು ವೇಳೆ ಈ ಬಗ್ಗೆ ಸರಿಯಾದ ಕ್ರಮ ತೆಗೆದುಕೊಳ್ಳದಿದ್ದರೆ ಬಹಳ ಕಷ್ಟವಾಗುತ್ತದೆ.

ಅಧ್ಯಕ್ಷರು.— ನಿಲುವಳಿ ಸೂಚನೆ ಮುಗಿದು ಹೋಗಿದೆ, ಮುಂದಿನ ನಿಲುವಳಿ ಸೂಚನೆಯನ್ನು ತೆಗೆದುಕೊಳ್ಳುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಸರ್ಕಾರನ ನೀತಿಯನ್ನು ಸಹಿಸಿಕೊಳ್ಳುವುದಕ್ಕೆ ಆಗುವುದಿಲ್ಲ. ಕಾನೂನಿನ ವ್ಯವಸ್ಥೆಯನ್ನು ಸಂರಕ್ಷಣೆ ಮಾಡುವುದಕ್ಕೆ ಸರ್ಕಾರ ನಿಷ್ಫಲವಾಗಿದೆ. ಅಪರಾಧಿಗಳಿಗೆ ರಕ್ಷಣೆ ಕೊಡುತ್ತಿದ್ದಾರೆ, ಸಾಕ್ಷಿಯನ್ನು ಎದುರಿಸತಕ್ಕಂಥ ಕೆಳಗೆ ಈ ಸರ್ಕಾರಕ್ಕೆ ಇಲ್ಲ. ತಾವು ತಮ್ಮ ಅಧಿಕಾರವನ್ನು ಚಲಾವಣೆ ಮಾಡಿ, ಈ ಸದನದ ಸರ್ವ ಪಕ್ಷದ ಸಮಿತಿಯನ್ನು ನೇಮಕ ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ನಾವು ಸದನದ ಸಮಿತಿ ಮಾಡುವ ಬಗ್ಗೆ ಕೇಳುತ್ತಿದ್ದೇನೆ. ಅಧ್ಯಕ್ಷರು.— ನಿಲುವಳಿ ಸೂಚನೆಯನ್ನು ಈಗ ತಳ್ಳಿ ಹಾಕಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಅಧ್ಯಕ್ಷರು ನಿಲುವಳಿ ಸೂಚನೆ ತಳ್ಳಿಹಾಕಿದ್ದೇನೆ. ಎಂದು ಹೇಳಿದರೆ ಹೇಗಾಗುತ್ತದೆ.

ಅಧ್ಯಕ್ಷರು.— ದಿನನಿತ್ಯದ ಆಡಳಿತ ವ್ಯವಸ್ಥೆಯಲ್ಲಿ ನಿಲುವಳಿ ಸೂಚನೆ ಕಾನೂನು ವ್ಯವಸ್ಥೆಗೆ ಸಂಬಂಧಪಟ್ಟ ವಿಷಯವನ್ನು ತರುವುದಕ್ಕೆ ಆಗುವುದಿಲ್ಲ.

ಶ್ರೀ ವೀರಪ್ಪಮೊಯಿಲಿ.— ವಿಶೇಷ ಸಂದರ್ಭದಲ್ಲಿ ಇದನ್ನು ತಂದಿದ್ದೇನೆ.

(ಗೊಂದಲ)

ಶ್ರೀ ಧರ್ಮಸಿಂಗ್.— ಇವೊತ್ತು ರಾಜ್ಯದಲ್ಲಿ ಪತ್ರಿಕಾ ಸಂಪಾದಕರ ಕೊಲೆ ಆಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ಇದು ನಾಚಿಕೆಬಿಟ್ಟ ಸರ್ಕಾರ. ಸರ್ಕಾರದ ನೀತಿಯನ್ನು ನಾವು ಪ್ರತಿಭಟಿಸಿ, ಸಭಾತ್ಯಾಗ ಮಾಡುತ್ತೇನೆ.

(ಕಾಂಗ್ರೆಸ್ (ಎ) ಸದಸ್ಯರು ಸಭಾತ್ಯಾಗವನ್ನು ಮಾಡಿದರು)

(ಉಪಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು.)

ವಿಷಯ (ii) ಬೆಂಗಳೂರು ನಗರದಲ್ಲಿ ಒಬ್ಬ ನಿರ್ವಾಹಕನ ಕೊಲೆಯಾಗಿರುವ ಬಗ್ಗೆ
† ಶ್ರೀ ಜಿ. ನಾರಾಯಣಕುಮಾರ್.— ಬಿಸ್ಕಿಪೇಟೆ ಮಾನ್ಯ ಅಧ್ಯಕ್ಷರೇ ನಿಸ್ಸೆಯ ದಿನಸ ಬೆಂಗಳೂರು ನಗರದಲ್ಲಿ ಒಬ್ಬ ನಿರ್ವಾಹಕ ಕೊಲೆಯ ವಿಷಯದ ಬಗ್ಗೆ ಬೆಂಗಳೂರು ನಗರ ಸಾರಿಗೆ ನೌಕರರು ಮುಷ್ಕರ ಹೂಡಿದರರಿಂದ, ಸಮಾನ ಜನತೆಗೆ ಗೋಳಾಯಿತು ಅಡುಗೋಡಿಯ ವೆಂಕಟೇಶ್ ಎನ್ನುವ ವ್ಯಕ್ತಿ ಹಣದ ಚಿಲ್ಲರೆ ಸತ್ಯಾಸದಲಿನ ವಿಚಾರದಲ್ಲಿ ತಿಮ್ಮಯ್ಯ ಎನ್ನುವ ನಿರ್ವಾಹಕನನ್ನು ಕೊಲೆ ಮಾಡಿದ್ದು ಪ್ರತೀಕಗಳಲ್ಲಿ ಬಂದಿದೆ ಆದರೆ ಇದು ಚಿಲ್ಲರೆ ಮಾತಿಗೋಸ್ಕರ ಕೊಲೆ ಮಾಡುವುದಕ್ಕೆ ಸಾಧ್ಯವಿಲ್ಲ ಎನ್ನುವುದು ನನ್ನ ಭಾವನೆ. ಇವೊತ್ತು ಪೊಲೀಸ್ ಇಲಾಖೆ ಕಣ್ಣೆದು ಕರುಡಾಗಿದೆ. ಒಂದು ರೀತಿ ಮೂರ್ಖ ಪಶು ರೀತಿಯಲ್ಲಿ ಇದೆಯೆಂದು ನಾನು ಹೇಳುತ್ತೇನೆ. ಕರ್ನಾಟಕ ರಾಜ್ಯದಲ್ಲಿ ಒಂದು ವಾರದ ಒಳಗೆ ಎರಡು ಕೊಲೆಗಳಾಗಿರುವುದರಿಂದ ಸಾಮಾನ್ಯ ಜನತೆಯಲ್ಲಿ ಭಯದ ವಾತಾವರಣ ಉಂಟಾಗಿದೆ. ಇವೊತ್ತು ಸಾಮಾನ್ಯ ಜನತೆಯ ಪಾಡು ಏನು ಎನ್ನುವುದನ್ನು ನಾವು ಅಲೋಚನೆ ಮಾಡಬೇಕಾಗಿದೆ.